5

ag ñ

សន្និអ្នកសិពន្ធ សិចសិន្ធិប្រមារក់ប្រមែល



ಆಟೆ

នស/រកម/០៣០៣/០០៨ ច្រះសានសម្ដេចច្រះ សពេត្តម សីមានុ រាស់មិនឲ្យ និងគោសុខាត ទីសុន្តពល្យ អគ្គមហរប៉ុសេតេន៍ សិតពេត្តម នម្លឹកមហរបស់ពីរាស បមេសាថ បមេបពិត្រ ព្រះចៅក្រុលកម្ពុសន៍

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្ដីពីការ តែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើ ច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០១៩៦/០២ ចុះថ្ងៃទី ២៤ ខែ មករា ឆ្នាំ ១៩៩៦ដែលប្រកាស អោយប្រើច្បាប់ស្តីពីការបង្កើតក្រសួងវប្បធម៌ និងវិចិត្រសិល្បៈ
- បានទ្រង់យល់សេចក្តីក្រាបបង្គំទូលថ្វាយ របស់សម្តេចនាយករដ្ឋមន្ត្រី នៃរាជរដ្ឋាភិបាលកម្ពុជា និងរដ្ឋមន្ត្រី ក្រសួងវប្បធម៌ និងវិចិត្រសិល្បៈ

វុទ្ធនាសនោយឲ្យថ្មី

ច្បាប់ស្តីពីសិទ្ធិអ្នកនិពន្ធ និងសិទ្ធិប្រហាក់ប្រហែល ដែលរដ្ឋសភាបានអនុម័តកាលពីថ្ងៃទី ២១ ខែ មករា ឆ្នាំ ២០០៣ នាសម័យប្រជុំពេញអង្គលើកទី ៩ នីតិកាលទី២ ហើយដែលព្រឹទ្ធសភាបានយល់ស្របតាមទម្រង់ និងគតិនៃច្បាប់នេះទាំង ស្រុងដោយគ្មានការកែប្រែអ្វីឡើយ កាលពីថ្ងៃទី ១៣ ខែ កុម្ភៈ ឆ្នាំ ២០០៣ នាសម័យប្រជុំពេញអង្គលើកទី ៨ នីតិកាល ទី ១ ដែលមានសេចក្តីទាំងស្រុងដូចតទៅ :

៩ពុភនី ១

ឧធណីយើង្ខន់នេះ

មាត្រា ១.∼

ច្បាប់នេះមានគោលបំណងធានាការគោរពសិទ្ធិអ្នកនិពន្ធ និងសិទ្ធិប្រហាក់ប្រហែល និងការពារនូវផលិតផលវប្បធមិ ជាស្នាដៃអ្នកនិពន្ធ អ្នកសម្ដែង ផលិតករ ហ្វូណូក្រាម និងអង្គភាពទូរផ្សាយ សំដៅធានាការធ្វើអាជីវិកម្មមួយត្រឹមត្រូវ ស្របច្បាប់លើផលិតផលវប្បធម៌ទាំងនោះ ដើមី្បរួមចំណែកក្នុងការអភិវឌ្ឍន៍វិស័យវប្បធម៌ ។

ತ್ರಾಣ್ಣ ಅ.್ನ

ក្នុងន័យនៃច្បាប់នេះ ពាក្យមួយចំនួនដូចខាងក្រោមមានអត្ថន័យដូចតទៅ :

- **គ**្**ស្ថាខែ** ជាផលិតផលខាងវិស័យអក្សរសាស្ត្រ វិទ្យាសាស្ត្រ សិល្បៈ ឬតូរ្យតន្ត្រី កើតចេញពីការច្នៃប្រឌិត បង្កើតឡើងដោយគំនិតប្រាជ្ញា ឬមនោសញ្ចោតនា ។
- **ខ_្អូភេសិពន្ល្** ជាជនដែលបង្កើតបានស្នាដៃ ។
- **ឝ្ភាស់ខ្លែខ** ជាការបញ្ចេញស្នាដៃលើឆាកដូចជា រាំ ប្រគុំតន្ត្រី ច្រៀង ឬបង្ហាញតាមមធ្យោបាយ និងវិធី ផ្សេងៗទៀតនូវស្នាដៃសិល្បៈប្រពៃណី ទំនៀមទម្លាប់ អក្សរសាស្ត្រ ការអប់រំ ឬវិទ្យាសាស្ត្រ ។
- **ឃ_្នារស្ទុទ្រូ** ជាការបញ្ចេញសម្លេងដោយការនិយាយ ការអាន និងការស្ទូតនូវស្នាដៃផ្សេង១ ។
- **១. អ្លុភសម្ដែ១** ជាសិល្បករ អ្នករបាំ តន្ត្រីករ អ្នកចម្រៀង ឬជនដែលធ្វើការសម្ដែង ។
- **ទ_ុម្រព័ន្ធនិទ្ធន៍យ** ជាសំណុំព័ត៌មាន អត្ថបទ លេខ ឌីយ៉ាក្រាម ដែលបង្កើត និងស្រាវជ្រាវដោយប្រព័ន្ធ កុំព្យូទ័រ ។
- **ឆ_ុស្ថាខែសោធនស្សន៍** ជាស្នាដៃបង្កើតឡើងដោយមានរូបភាពតគ្នាជាឈុតៗភ្ជាប់គ្នា បង្កើតបានជា ចលនា អាចអោយមើលឃើញបាន ទោះបីមាន ឬពុំមានបញ្ជាលសម្លេងហើយបើមានបញ្ជូលសម្លេងគឺអាច ស្ដាប់ពូសូរសម្លេងបាន ។
- **៩.ឆ្លូវៈផ្សារៈ** ជាការផ្សាយសម្លេង រូបភាព ឯកសារ ឬសារនានាគ្រប់ប្រភេទតាមវិទ្យុ ទូរទស្សន៍ ទូរទស្សន៍ ខ្សែកាប ឬផ្កាយរណប ។
- ឈ្នះការផ្សព្វផ្សាយខាសាធារលោះ ជាការផ្សាយតាមខ្សែ ឬគ្មានខ្សែក្រៅរង្វង់គ្រួសារនូវរូបភាព ឬសំ លេង ឬរូបភាពជាមួយសម្លេងនៃស្នាដៃណាមួយ ដែលអាចឱ្យសាធារណជនទទួលបាននៅទីកន្លែងដើម ឬ ទីកន្លែងដទៃទៀត ដោយមិនគិតថា ជននោះទទួល ឬមិនទទួលបាននូវរូបភាព ឬសម្លេងនោះ ក្នុងពេល និងទីកន្លែងជាមួយគ្នា ឬក្នុងពេល និងទីកន្លែងខុសគ្នាតាមការជ្រើសរើសផ្ទាល់ខ្លួនរបស់គេ ។
- **ញ្ជុះទ្វូឈ្សូវគ្នា៖** ជាវត្ថុដែលបានថតបញ្ហាលសំលេងនៃការសម្ដែង ឬសម្លេងផ្សេងៗទៀត ឬនិមិត្តសញ្ញានៃ សម្លេង ក្រៅពីទម្រង់នៃការថតបញ្ហាលជាខ្សែភាពយន្ត ឬស្នាដៃសោតទស្សន៍ផ្សេងៗទៀត ។

- **៩្គន់ស៊ីតគរស្ទូលភូត្រាទ** ជាជនដែលផលិតហ្វូណូក្រាម ដូចមានចែងនៅក្នុងចំណុច **ញ** ។
- **៩ នម្លស់នីអ៊ុំល្យូន៍៖** ជាសំណុំនៃសេចក្តីណែនាំដែលធ្វើឡើងតាមអក្សរ ឬលេខកូដ ឬគំនូសបំព្រួញ ឬតាម ទំរង់ណាមួយជាហេតុធ្វើអោយគេបំពេញបាន ឬទទួលបាននូវកិច្ចការ ឬលទ្ធផលពិសេសណាមួយតាម មធ្យោបាយកុំព្យូទ័រ ឬតាមវិធីសាស្ត្រអេឡិចត្រូនិច ដើម្បីបំរើកិច្ចការពត៌មានបាន កាលណាកម្មវិធីនោះ ត្រូវបានបញ្ចូលក្នុងកុំព្យូទ័រ ។
- **ឧ្កភារ៩លិតឡើចទីញ្ចុ** ជាការចម្លងទាំងស្រុង ឬភាគខ្លះនៃស្នាដៃ ឬហ្វូណូក្រាម បង្កើតជាផលិតផលចំ លងមួយច្បាប់ ឬច្រើនច្បាប់តាមមធ្យោបាយ ឬទម្រង់ណាមួយគិតបញ្ចូលទាំងស្នាដៃ ឬហ្វូណូក្រាមដែល រក្សាទុកជាអចិន្ត្រៃយ៍ ឬបណ្តោះអាសន្នតាមទម្រង់អេឡិចត្រូនិច ។
- **ពរៈ្សខ្លួនរាពនូវផ្សាយ** គឺស្ថានីយវិទ្យុ ទូរទស្សន៍ ទូរទស្សន៍ខ្សែកាប ឬផ្កាយរណប ។
- **ណ_ិសិខ្លិទ្រទារអម្រទែល** ជាសិទ្ធិអ្នកសម្ដែង សិទ្ធិផលិតករហ្វូណូក្រាម និងសិទ្ធិអង្គភាពទូរផ្សាយ ។

មារុទ្ធា ៣.∼

ស្នាដៃទាំងឡាយដែលត្រូវទទួលបានកិច្ចការពារពីច្បាប់នេះមានស្នាដៃអ្នកនិពន្ធ ស្នាដៃអ្នកសម្ដែង ហ្វូណូក្រាម និង ការផ្សាយតាមទូរផ្សាយ ។

១.ស្លាដៃអូគសិពសួសំដៅ :

- **ភ**្សាដៃដែលបង្កើតឡើងដោយជនមានសញ្ជាតិខ្មែរ ឬជនដែលមានលំនៅក្នុងព្រះរាជាណាចក្រកម្ពុជារួម មាននីតិបុគ្គល ហើយត្រូវបានបង្កើតឡើងតាមច្បាប់នៃព្រះរាជាណាចក្រកម្ពុជា ព្រមទាំងមានការិយាល័យ នៅក្នុងព្រះរាជាណាចក្រកម្ពុជា ។
- **ខ**~ស្នាដៃដែលបានបោះពុម្ពផ្សាយលើកដំបូងនៅក្នុងព្រះរាជាណាចក្រកម្ពុជា ឬ ស្នាដៃដែលបានបោះពុម្ព ផ្សាយលើកដំបូងនៅបរទេស ហើយដែលត្រូវបានយកមកបោះពុម្ពផ្សាយនៅក្នុងព្រះរាជាណាចក្រកម្ពុជា ក្នុងកំឡុង ៣០ (សាមសិប) ថ្ងៃ ។
- 🛪 ្ស្នាដៃសោតទស្សន៍ដែលផលិតករមានទីស្នាក់ការ ឬមានទីលំនៅក្នុងព្រះរាជាណាចក្រកម្ពុជា ។
- **ឃ**្សាដៃស្ថាបត្យកម្មដែលបានសាងសង់នៅក្នុងព្រះរាជាណាចក្រកម្ពុជា និងស្នាដៃសិល្បៈផ្សេងៗឡើត ដែលភ្ជាប់ទៅនឹងអាគារ ឬរចនាសម្ព័ន្ធផ្សេងឡើតនៅក្នុងព្រះរាជាណាចក្រកម្ពុជា ។
- 🛾 🎝 ស្នាដៃដែលព្រះរាជាណាចក្រកម្ពុជាមានកាតព្វកិច្ចការពារក្រោមសន្ធិសញ្ញាអន្តរជាតិ ។

២ ស្លាវិជម្ពុកសម្ដែល សំដៅ :

- **ភ**្សាដៃរបស់អ្នកសម្ដែងដែលមានសញ្ជាតិខ្មែរ ។
- 🛾 🎝 ស្នាដៃរបស់អ្នកសម្ដែងដែលពុំមានសញ្ជាតិខ្មែរ តែការសម្ដែងនោះ :
 - បានប្រព្រឹត្តឡើងនៅលើទឹកដីនៃព្រះរាជាណាចក្រកម្ពុជា ឬ

- បានថតបញ្ចូលជាហ្វូណូក្រាមដែលស្ថិតក្រោមកិច្ចការពារ នៃច្បាប់នេះ ឬ
- -ពុំទាន់បានថតបញ្ជាលជាហ្វូណូក្រាម ប៉ុន្តែបានផ្សព្វផ្សាយតាមទូរផ្សាយដែលស្ថិតក្រោមកិច្ចការពារ នៃច្បាប់នេះ ។

៣-ឆ្មូនឆុរូឌ្រាមសំដៅ :

- **ភ**្ជហ្វូណូក្រាមរបស់ផលិតករមានសញ្ជាតិខ្មែរ ។
- 🛾 🞝 ហ្វូណូក្រាម ដែលបានថតបញ្ចូលសូរសម្លេងជាលើកដំបូងនៅក្នុងព្រះរាជាណាចក្រកម្ពុជា ។
- គ.្ហហ្វណ្យក្រាម ដែលបានថតផ្សាយលើកដំបូងនៅក្នុងព្រះរាជាណាចក្រកម្ពុជា ។

ේ. කෘෂ්වා කෘෂ්‍යිවේ :

- **គ**្កការផ្សាយនៃអង្គភាពទូរផ្សាយដែលមានទីស្នាក់ការនៅក្នុងព្រះរាជាណាចក្រកម្ពុជា ។
- 🛾 🗫 ការផ្សាយចេញពីឧបករណ៍ផ្សាយដែលមានទីតាំងនៅក្នុងព្រះរាជាណាចក្រកម្ពុជា ។

បទប្បញ្ញត្តិនៃច្បាប់នេះក៏ត្រូវអនុវត្តផងដែរ ចំពោះអ្នកសម្ដែង ផលិតករហ្វូណូក្រាម និងអង្គភាពទូរផ្សាយដែល អាចទទួលនូវកិច្ចការពារតាមសន្ធិសញ្ញាអន្តរជាតិ ឬកិច្ចព្រមព្រៀងអន្តរជាតិដែលព្រះរាជាណាចក្រកម្ពុជាជាភាគី ។

> សំនួំអូកនិ ២ សំនួំអូកនិពន្ធ ស្លែកនិ ១ ស្លាំដៃ

មាត្រា ៤.~

ត្រូវចាត់ទុកថាជាស្នាដៃដើមគឺស្នាដៃទាំងឡាយដែលបង្កើតឡើងតាមគំនិតប្រាជ្ញាផ្ទាល់របស់អ្នកនិពន្ធនៃស្នាដៃនោះ

មាត្រា ៥.∼

។

ស្នាដៃមួយទោះបីពុំទាន់ចប់សព្វគ្រប់ក្ដី ឬពុំទាន់បានផ្សព្វផ្សាយជាសាធារណៈក្ដី ស្នាដៃនោះត្រូវចាត់ទុកថាបានបង្កើត ឡើងដោយចំណេះដឹងពិតប្រាកដតែមួយគត់ពីគំនិតប្រាជ្ញាអ្នកនិពន្ធ ។

មារុត្តា b._~

ស្នាដៃសហការជាស្នាដែលមានរូបវន្តបុគ្គលច្រើននាក់ចូលរួមសហការដើម្បីបង្កើតស្នាដៃនោះ ។ ស្នាដៃបន្តជាស្នាដៃបង្កើតឡើងផ្នែកតាមស្នាដៃដើម តាមរយៈការបកប្រែ ការយកលំនាំតាម ឬការសម្រូល។ ស្នាដៃសមូហភាព គឺជាស្នាដែបង្កើតឡើងដោយរូបវន្តបុគ្គលច្រើននាក់ តាមគំនិតផ្ដួចផ្ដើមរបស់រូបវន្តបុគ្គលម្នាក់ ដែលបានធ្វើការបោះពុម្ពផ្សាយ ក្រោមការដឹកនាំ និងក្នុងនាមរបស់បុគ្គលនោះ ។

មារុត្តា ៧._∼

ស្នាដៃទាំងឡាយ យោងតាមមាត្រា ៣ ដែលត្រូវទទួលបានការការពារក្រោមច្បាប់នេះមាន :

- 🤻 ស្បើវិភៅអានគ្រប់ប្រភេទ ឬឯកសារផ្សេងៗទៀតស្ដីពីអក្សរសាស្ត្រ សិល្បៈ វិទ្យាសាស្ត្រ និងការអប់រំ ។
- ೭√អត្ថបទបាប់កថា សង្កថា ធម្មទេសនា ការការពារខ្លួនដោយនិយាយ ឬដោយសរសេរ និងស្នាដៃផ្សេង១ទៀត ដែលមានប្រភេទដូចគ្នា ។
- **គ**្សាដៃនាដកម្ម ឬនាដកម្ម-តូរ្យតន្ត្រី ។
- 🥴 ស្នាដៃរបាំសម័យ ឬយកលំនាំតាមស្នាដៃបុរាណ ឬប្រពៃណី ។
- 🕰 ការសម្ដែងស្យើក និងការសម្ដែងកាយវិការ ។
- 😎 ្កការតែងបទភ្លេងដោយមាន ឬគ្មានទំនុកច្រៀង ។
- **ឆ**្សាដៃសោតទស្សន៍ ។
- 🐔 ស្នាដៃជាផ្ទាំងគំនូរ ផ្ទាំងចម្លាក់ រូបចម្លាក់ ឬស្នាដៃផ្សេងៗទៀតខាងសិល្បៈសូនរូប ឬសិល្បៈអនុវត្ត ។
- ឈុ្សាដៃថតរូប និងស្នាដៃទាំងឡាយដែលសម្រេចបានដោយសារមានជំនួយបច្ចេកទេសដូចគ្នានឹងការ ថតរូប ។
- **ញ្**្សាដៃស្ថាបត្យកម្ម ។
- €_ផែនទី ប្លង់ គំនូសវាស ឬស្នាដៃស្តែងចេញជារូបដែលទាក់ទងនឹងភូមិសាស្ត្រ ឋានលេខា ឬវិទ្យាសាស្ត្រ នានា ។
- 🕉 ្កកម្មវិធីកុំព្យូទ័រ និងគម្រោងឯកសារសមោធានដែលទាក់ទងទៅនឹងកម្មវិធីទាំងនោះ ។
- **ខ**្ ផលិតផលផ្នែកសិប្បកម្ម តម្បាញ ឬម៉ូតសំល្បេកបំពាក់ផ្សេងៗ ។

មារុត្តា ៤.∼

ស្នាដៃបន្តដែលនៅក្នុងនោះមាន ការបកប្រែ ការយកលំនាំតាម ការសម្រួល ការកែច្នៃ ឬការកែលំអស្នាដៃផ្សេង ទ្យេត ឬការចងក្រងជាប្រព័ន្ធទិន្នន័យ ទោះបីជាក្នុងម៉ាស៊ីនដែលអាចអានបាន ឬក៏ជាទម្រង់ផ្សេងទ្យេត ក៏ត្រូវទទួលបាននូវ កិច្ចការពារពីច្បាប់នេះដែរ ។

កិច្ចការពារស្នាដៃណាមួយដែលមានចែងក្នុងវាក្យខ័ណ្ឌខាងលើ មិនធ្វើឱ្យបាត់បង់សិទ្ធិចំពោះកិច្ចការពារស្នាដៃដើម ដែលត្រូវបានបញ្ចាល ឬប្រើប្រាស់សម្រាប់ការបង្កើតស្នាដៃថ្មី ។

មារុត្តា ៩.∼

ចំណងជើងនៃស្នាដៃណាមួយដែលបង្ហាញពីលក្ខណៈស្នូលនៃស្នាដៃដើម ចំណងជើងនោះត្រូវទទួលបាននូវកិច្ចការ ពារពីច្បាប់ដូចគ្នានឹងស្នាដៃនោះដែរ ។

ស្នាដៃមួយ ទោះបីលែងទទួលបាននូវកិច្ចការពារពីច្បាប់តាមមាត្រា ៣០ និងមាត្រា ៣១ នៃច្បាប់នេះក៏ដោយ ក៏

គ្មានបុគ្គលណាម្នាក់មានសិទ្ធិប្រើប្រាស់ចំណងជើងនៃស្នាដៃនោះសម្រាប់ធ្វើជាចំណងជើងនៃស្នាដៃមួយផ្សេងទៀត ហេតុបង្កអោយមានការភ័ន្តច្រឡំ ។

មារត្រា ១O._∼

ស្នាដៃដែលមិនស្ថិតនៅក្រោមការពារនៃច្បាប់នេះមាន :

- **គ**្នរដ្ឋធម្មនុញ្ញ ច្បាប់ ព្រះរាជក្រឹត្យ អនុក្រឹត្យ និងលិខិតបទដ្ឋានផ្លូវការនានា ។
- 🗣 ្សប្រកាស សេចក្តីសម្រេច លិខិតបញ្ជាាក់ សារាចរណែនាំផ្សេងៗដែលចេញដោយអង្គការរដ្ឋ ។
- **ੜ**្សសេចក្តីសម្រេច សាលក្រម ឬសាលដីកាផ្សេងៗរបស់តុលាការ ។
- 🕴 ្អអត្ថបទបកប្រែជាភាសាបរទេសនៃអត្ថបទក្នុងចំណុច 🛪 ចំណុច 🥺 និងចំណុច 🛎 ខាងលើក្នុងមាត្រានេះ
- € តំនិត នីតិវិធី ប្រព័ន្ធ រប្បើបប្រតិបត្តិការ ទស្សនៈ គោលការណ៍ ការរុករកឃើញ ឬទិន្នន័យសាមញ្ញ ទោះ បីត្រូវបានផ្សព្វផ្សាយ អត្ថាធិប្បាយ ពន្យល់ ឬមានក្នុងស្នាដៃណាមួយក៏ដោយ ។

្តែង ស្តែង ស្តែង ស្តែង

មារុត្តា ១១.∼

ឋានៈជាអ្នកនិពន្ធ គឺជាឋានៈរបស់បុគ្គលម្នាក់ ឬច្រើននាក់ជាម្ចាស់កម្មសិទ្ធិលើស្នាដៃដែលសាមីខ្លួនបានបង្កើតឡើង ហើយស្នាដៃនោះត្រូវបានផ្សព្វផ្សាយជាសាធារណៈ លើកលែងតែមានភស្តុតាងផ្ទុយ ។

មារត្រា ១២._∼

សហអ្នកនិពន្ធ គឺជាម្ចាស់កម្មសិទ្ធិលើស្នាដៃសហការ ។ សហអ្នកនិពន្ធត្រូវតែច្រើសិទ្ធិរបស់ខ្លួនយោងតាមការឯក ភាពជាឯកច្ឆន្ទ និងជាលាយលក្ខណ៍អក្សរ ។ នៅពេលមិនឯកភាពគ្នាត្រូវធ្វើពាក្យប្ដឹងទៅតុលាការ ។

មារុត្តា ១៣._∼

រូបវន្តបុគ្គល ឬនីតិបុគ្គលជាម្ចាស់ស្នាដៃសមូហភាពដែលឈ្មោះបុគ្គលនោះត្រូវគេផ្សាយជាចំហក្នុងពេលធ្វើការផ្សព្វ ផ្សាយស្នាដៃ បុគ្គលនោះ គឺជាអ្នកទទួលបាននូវសិទ្ធិអ្នកនិពន្ធ លើកលែងតែមានភស្តុតាងផ្ទុយ ។

មារត្រា ១៤._∼

អ្នកនិពន្ធស្នាដៃ រហស្សនាម ឬអានាមិកជាអ្នកទទួលបានសិទ្ធិទាំងឡាយលើស្នាដៃនោះ ។

ដរាបណាអ្នកនិពន្ធនោះនៅតែពុំទាន់បង្ហាញឱ្យគេដឹងពីអត្តសញ្ញាណខ្លួន និងនៅពុំទាន់បង្ហាញភស្តុតាងដែលបញ្ជាក់ ឱ្យដឹងពីឋានៈខ្លួន ដរាបនោះអ្នកនិពន្ធនៅតែត្រូវបានជំនួសមុខដោយអ្នកបោះពុម្ភ ឬអ្នកផ្សព្វផ្សាយលើកដំបូង ដែលនឹងត្រូវ ផ្តល់សិទ្ធិឱ្យអនុវត្ត និងការពារសិទ្ធិសីលធម៌ និងសិទ្ធិបេតិកភណ្ឌរបស់អ្នកនិពន្ធ ។ អ្នកបោះពុម្ព ឬអ្នកផ្សព្វផ្សាយលើកដំបូង ត្រូវមានកិច្ចសន្យាបញ្ជាក់ពីអត្តសញ្ញាណរបស់អ្នកនិពន្ធ រហស្សនាម ឬអានាមិក ។

វាក្យខ័ណ្ឌទី ២ មិនអាចអនុវត្តបានឡើយ បើរហ្សនាមដែលអ្នកនិពន្ធបានជ្រើសរើសយកនោះត្រូវបានផ្សាយឈ្មោះ

អ្នកនិពន្ធពិតប្រាកដជាចំហ ។

មារុត្តា ១៥._∼

រូបវន្តបុគ្គលម្នាក់ ឬច្រើននាក់ដែលបានបង្កើតស្នាដៃសោតទស្សន៍តាមគំនិតប្រាជ្ញារបស់ខ្លួន រូបវន្តបុគ្គលនោះត្រូវបាន ទទួលបាន:ជាអ្នកនិពន្ធស្នាដៃសោតទស្សន៍ ។

លើកលែងតែមានភស្តុតាងផ្ទុយ សហអ្នកនិពន្ធនៃស្នាដៃសោតទស្សន៍មាន :

- **ភ**្នសមិទ្ធិករ ។
- **ខ**្សុក្ខនិពន្ធសេណាវិយ៉ូ ។
- **គ**្គអ្នកនិពន្ធដោយយកលំនាំតាម ។
- **ឃ**្មកនិពន្ធអត្ថបទនិយាយ ។
- €~អ្នកនិពន្ធបទភ្លេងមាន ឬគ្មានទំនុកច្រៀងដែលជាបទភ្លេងត្រូវបានបង្កើតឡើងជាពិសេសសម្រាប់តែជាប្រ យោជន៍ស្នាដៃនោះ ។
- 😎 ្មអ្នកនិពន្ធសិល្បៈគំនូរសម្រាប់ស្នាដៃគំនូរជីវចល ។

មារុត្តា ១៦._∼

អ្នកនិពន្ធស្នាដៃគឺ ជាអ្នកមានសិទ្ធិធ្វើជាម្ចាស់លើសិទ្ធិសីលធម៌ និងសិទ្ធិបេតិកភណ្ឌ ។ ក្នុងករណីដែលអ្នកនិពន្ធបាន បង្កើតស្នាដៃដើមីជ្រាប្រយោជន៍ឱ្យដល់រូបវន្តបុគ្គល ឬនីតិបុគ្គលដែលជានិយោជកក្នុងក្របខ័ណ្ឌនៃកិច្ចសន្យាការងារ និងកិច្ច សន្យាការប្រើប្រាស់ស្នាដៃ សិទ្ធិបេតិកភណ្ឌលើស្នាដៃនោះត្រូវបានចាត់ទុកថា បានផ្ទេរជូននិយោជក លើកលែងតែមានបទ ប្បញ្ញត្តិផ្ទុយពីកិច្ចសន្យាទាំងនោះ ។

មារត្រា ១៧._∼

សមិទ្ធិករស្នាដៃសោតទស្សន៍មួយដែលមានការចូលរួមវិភាគទានពីសហអ្នកនិពន្ធបង្កើតស្នាដៃតាមកិច្ចសន្យាដោយ មិនរាប់បញ្ហាលអ្នកនិពន្ធស្នាដៃតូរ្យតន្ត្រី សមិទ្ធិករនោះទទួលបាននូវសិទ្ធិបេតិកភណ្ឌរបស់សហអ្នកនិពន្ធ លើកលែងតែមាន បទប្បញ្ញត្តិផ្ទុយពីកិច្ចសន្យា ។ ប៉ុន្តែសហអ្នកនិពន្ធនោះ នៅតែរក្សាសិទ្ធិបេតិកភណ្ឌរបស់គេបានតាមទំហំនៃការប្រើប្រាស់ វិភាគទាន ក្នុងករណីការរួមវិភាគទាននោះបានប្រព្រឹត្តឡើងដាច់ដោយឡែកពីការបង្កើតស្នាដៃសោតទស្សន៍ ។

ស្លែភន្ទី ៣

សិន្និអូភនិពន្ធ

មារុត្តា ១៤.∼

អ្នកនិពន្ធស្នាដៃជាអ្នកទទួលបាននូវសិទ្ធិជាម្ចាស់កម្មសិទ្ធិផ្តាច់មុខលើស្នាដៃនោះហើយជាសិទ្ធិដែលជនគ្រប់រូបត្រូវតែ ទទួលស្គាល់ ។

សិទ្ធិនេះមានសិទ្ធិសីលធម៌ និងសិទ្ធិបេតិកភណ្ឌ ។

មារុត្តា ១៩._∼

សិទ្ធិសីលធម៌របស់អ្នកនិពន្ធ គឺជាសិទ្ធិអចិន្ត្រៃយ៍ មិនអាចលក់ដូរបាន មិនអាចរឹបអូសបាន និងមិនអាចផុតអាជ្ញាយុ-កាល ។ សិទ្ធិនេះអាចត្រូវបានផ្ទេរទៅឱ្យទាយាទរបស់អ្នកនិពន្ធ ដោយមូលហេតុអ្នកនិពន្ធបានទទួលមរណភាព ឬប្រគល់ ជូនតតិយជនបាន ដោយយោងតាមបទប្បញ្ញត្តិមរតកសាសន៍ ។

ក្នុងករណីគ្មានអ្នកទទួលមរតក រដ្ឋដែលតំណាងដោយក្រសួងវប្បធម៌ និងវិចិត្រសិល្បៈជាអ្នកគ្រប់គ្រងសិទ្ធិនោះ ។ **ទាត្រា ២០.**~

សិទ្ធិសីលធម៌របស់អ្នកនិពន្ធមានបីចំណុចដូចខាងក្រោម :

- **គ**្គអ្នកនិពន្ធមានសិទ្ធិផ្តាច់មុខក្នុងការសម្រេចពីរប្យេប និងពេលវេលានៃការផ្សព្វផ្សាយស្នាដែរបស់ខ្លួនជា សាធារណៈ ព្រមទាំងបែបបទគ្រប់គ្រងការផ្សព្វផ្សាយ ។
- **ខ**្សុអ្នកនិពន្ធមានសិទ្ធិកំណត់អោយគេទទួលស្គាល់ឈ្មោះ ឋាន: និង ស្នាដៃរបស់ខ្លួនសម្រាប់ទាក់ទងជាមួយ សាធារណជន ។
- ភ្-អ្នកនិពន្ធមានសិទ្ធិជំទាស់នូវគ្រប់រូបភាពនៃការបំផ្លើស ឬការកាត់ចោលខ្លឹមសារ ឬការកែប្រែខ្លឹមសារ ជា ហេតុធ្វើឱ្យខូចកិត្តិយស ឬក្ប៊ើឈ្មោះខ្លួន ។

ತ್ರಾಕ್ಷಾ ២១.∼

សិទ្ធិបេតិកភណ្ឌជាសិទ្ធិប្រកបអាជីវកម្មរបស់អ្នកនិពន្ធលើទ្រព្យជាស្នាដៃរបស់ខ្លួនតាមរយៈការផលិតឡើងវិញ ការ ផ្សព្វផ្សាយជាសាធារណៈ និងការបង្កើតស្នាដៃបន្ត ។

លើកលែងតែក្នុងករណីនៃបទប្បញ្ញត្តិថែងក្នុងមាត្រា ២៤ មាត្រា ២៥ មាត្រា ២៦ មាត្រា ២៧ មាត្រា ២៨ និង មាត្រា ២៩ នៃច្បាប់នេះ អ្នកនិពន្ធមានសិទ្ធិផ្តាច់មុខធ្វើដោយខ្លួនឯង ឬអនុញ្ញាតឱ្យគេធ្វើកិច្ចការដូចតទៅ :

- **គ**្កការបកប្រែជាភាសាបរទេសនូវស្នាដៃរបស់ខ្លួន ។
- 🗣 ការយកលំនាំតាម ឬការកែសម្រួលផ្សេងៗទៀតនៃស្នាដៃ ។
- ភេ្កការជួលស្នាដៃច្បាប់ដើម ឬច្បាប់ចម្លងស្នាដៃសោតទស្សន៍ ឬស្នាដៃថតបញ្ចូលជាហ្វូណូក្រាម កម្មវិធីកុំព្យូ ទ័រ ប្រព័ន្ធទិន្នន័យ ឬស្នាដៃតូរ្យួតន្ត្រីជាអក្សរភ្លេង ។

- **ឃ**្កការចែកចាយជាសាធារណៈតាមការលក់ ការជួល ឬតាមមធ្យោបាយផ្សេងឡេំតនូវច្បាប់ដើម ឬច្បាប់ ចម្លងដែលពុំទាន់បានលក់ ឬផ្ទេរកម្មសិទ្ធិ ។
- 🕰 ការនាំចូលក្នុងប្រទេសនូវស្នាដៃចម្លងចេញពីស្នាដៃរបស់សាមីខ្លួនដែលជាអ្នកនិពន្ធ ។
- **ខ**្កការផលិតស្នាដៃឡើងវិញ ។
- **ឆ**្កការសម្ដែងស្នាដៃជាសាធារណៈ ។
- 🐔 ការបង្ហាញស្នាដៃជាសាធារណៈ ។
- **រស**្កការផ្សាយស្នាដៃតាមទូរផ្សាយ ។
- 📆 ការផ្សព្វផ្សាយស្នាដៃជាសាធារណៈតាមកម្មវិធីផ្សេងៗឡេត ។

សិទ្ធិដាក់ជួលដូចមានចែងក្នុងចំណុច **ឝ** នៃមាត្រានេះ មិនត្រូវអនុវត្តចំពោះការជួលកម្មវិធីកុំព្យូទ័រឡើយ ក្នុងករណី ដែលកម្មវិធីកុំព្យូទ័រនោះមិនមែនជាកម្មវត្ថុដ៏សំខាន់សម្រាប់ការដាក់ជួល ។

ಳಾಗ್ಷಣ ២២._∼

សិទ្ធិបេតិកភណ្ឌចំពោះកម្មវិធីកុំព្យូទ័រ និងឯកសារសមោធានដែលបង្កើតឡើងដោយនិយោជិតម្នាក់ ឬច្រើននាក់ ក្នុងពេលបំពេញមុខនាទី ឬក្នុងពេលធ្វើតាមសេចក្តីបង្គាប់របស់និយោជក ជាកម្មសិទ្ធិរបស់និយោជក លើកលែងតែមាន កិច្ចសន្យាចែងផ្ទុយពីនេះ ។

ចំពោះជនណាម្នាក់ដែលបានជួលបុគ្គលណាផ្សេងឱ្យបង្កើតកម្មវិធីកុំព្យូទ័រឱ្យខ្លួនដោយឆ្លងតាមកិច្ចសន្យាបញ្ជាទិញ ជននោះត្រូវបានទទួលសិទ្ធិបេតិកភណ្ឌ ។

ខ្មែកនី ៤ ភារកម្រិតសិន្និអ្នកសិពន្

ತ್ರಾಣ್ಣಾ ಐa.∼

រូបវន្តបុគ្គលណាម្នាក់នាំចូលនូវស្នាដៃមួយច្បាប់សម្រាប់សេចក្តីត្រូវការផ្ទាល់ខ្លួនអាចប្រព្រឹត្តទៅបានដោយពុំចាំបាច់ តម្រូវឱ្យមានការអនុញ្ញាតពីអ្នកនិពន្ធ ឬពីម្ចាស់សិទ្ធិលើស្នាដៃនោះឡើយ ។

មារត្រា ២៤..

ការផលិតឡើងវិញចំនួនមួយច្បាប់ជាលក្ខណៈឯកជននូវស្នាដៃដែលបានបោះផ្សាយហើយសម្រាប់ការប្រើប្រាស់ ផ្ទាល់ខ្លួននឹងត្រូវអនុវត្តបាន ដោយពុំចាំបាច់មានការអនុញ្ញាតពីអ្នកនិពន្ធ ឬម្ចាស់កម្មសិទ្ធិឡើយ ។

ការអនុញ្ញាតដូចមានចែងក្នុងវាក្យខ័ណ្ឌខាងលើនៃមាត្រានេះមិនត្រូវយកមកអនុវត្តចំពោះការផលិតឡើងវិញនូវ :

- **គ**្សាដៃស្ថាបត្យកម្ម មានទម្រង់ជាអាគារ ឬសំណង់ផ្សេងៗ ។
- 🛾 🗨 ការចម្លងទាំងស្រុង ឬភាគសំខាន់ខ្លះនូវស្យេវភៅតាមវិធីបោះពុម្ពជាថ្មី និងការចម្លងស្នាដៃតូរ្យតន្ត្រីក្រោម

រូបភាពជាអក្សរភ្លេង ។

- 🛪 ្ការចម្លងទាំងស្រុង ឬភាគសំខាន់ខ្លះនូវប្រព័ន្ធទិន្នន័យតាមទម្រង់ឌីជីថល ។
- 🥴 កម្មវិធីកុំព្យូទ័រ លើកលែងតែច្បាប់ចម្លងកម្មវិធីដើមី្បរក្សាទុកសម្រាប់ការពារការបាត់បង់ ។
- ស្នាដែណាមួយក្នុងលក្ខណៈដែលការផលិតឡើងវិញធ្វើឱ្យប៉ះពាល់ដល់អាជីវកម្មជាប្រក្រតិនៃស្នាដៃ ឬធ្វើ ឱ្យខូចខាតដោយមិនសមហេតុផលទៅលើផលប្រយោជន៍ស្របច្បាប់របស់អ្នកនិពន្ធ ឬម្ចាស់កម្មសិទ្ធិ ។

ಶಾ್ರಕ್ಷಾ **ಅ**ಜೆ.∼

អ្នកនិពន្ធមិនអាចធ្វើការហាមឃាត់បានចំពោះ:

- 🤻 ការសម្តែងស្នាដៃជាឯកជនដោយមិនគិតកម្រៃ ជាការសម្តែងក្នុងរង្វង់គ្រូសារ ឬញាតិមិត្ត ។
- **ខ**្កការរៀបចំទុកក្នុងបណ្ណាល័យនូវសំណៅស្នាដៃណាមួយ ដើម្បីរក្សាទុកឱ្យបានគង់វង្ស ឬដើម្បីទុកសម្រាប់ ធ្វើការស្រាវជ្រាវ ។
- **ੜ**∼ការប្រើប្រាស់ស្នាដៃសម្រាប់ការសិក្សាដោយគ្មានរកប្រាក់កម្រៃ ។
- **ឃ**√ការបកប្រែស្នាដៃពីភាសាខ្មែរទៅជាភាសាជនជាតិភាគតិច ឬ បកប្រែពីភាសាជនជាតិភាគតិចមកជា ភាសាខ្មែរ ។

ប្រសិនបើមានការបញ្ជាក់យ៉ាងច្បាស់លាស់នូវឈ្មោះរបស់អ្នកនិពន្ធ និងប្រភពនៃស្នាដៃ អ្នកនិពន្ធមិនអាចធ្វើការ ហាមឃាត់ចំពោះកិច្ចការទាំងឡាយដូចតទៅ :

- ការវិភាគ និងអាគតដ្ឋានខ្លីៗនៃស្នាដៃដែលបញ្ជាក់ពីការរិះគន់ សង្គ្រាមប៉ាកកា គរុកោសល្យ វិទ្យាសាស្ត្រ ឬ ព័ត៌មានស្តីពីស្នាដៃនោះ
- ការផ្សាយទស្សនៈសារព័ត៌មាន
- ការផ្សព្វផ្សាយទាំងស្រុង ឬភាគខ្វះនៃសុន្ទរកថានានាដែលបានថ្លែងជាសាធារណៈក្នុងសារព័ត៌មាន ឬទូរ-ផ្សាយ
- ការត្រាប់កំប្លែង ការត្រាប់តាមគំរូ ឬគំនូរត្លុកដោយផ្នែកតាមលំនាំដើមនៃស្នាដៃ
- ការចម្លងរូបភាពស្នាដៃសិល្បៈក្រាហ្វិក ឬសិល្បៈសូនរូបដែលស្ថិតនៅទឹកន្លែងសាធារណៈមួយ លើកលែងតែ រូបភាពនោះត្រូវបានចាត់ទុកថា ជាកម្មវត្ថុសំខាន់នៃការចម្លងបន្ត ។

ෂාල් කුම.[~]

អ្នកនិពន្ធដែលបង្កើតស្នាដៃជាខ្សែភាពយន្ត វីដេអូ ល្ខោននិយាយ ប្រលោមលោកអំពីឆាកជីវិតនៃបុគ្គល ឬគ្រួសារ ជាក់លាក់ណាមួយត្រូវមានការអនុញ្ញាតជាមុនពីបុគ្គលសាមី ឬពីញាតិពន្ធដែលបានទទួលមរតកសាសន៍ ។

ತುಚಿಚು ದಿಚು∵

ការផលិតឡើងវិញជាបណ្ដោះអាសន្ននូវស្នាដៃមួយបាន លុះត្រាតែការផលិតឡើងវិញនោះធ្វើឡើងស្របពេលជា

មួយនឹងការប្រើប្រាស់ស្នាដៃដែលបានទទួលការអនុញ្ញាតពីម្ចាស់សិទ្ធិ ។

ಆಾಗ್ಷಣಾ ಅಡೆ.∼

ដោយមិនគិតពីបទប្បញ្ញតិនៃមាត្រា ២១ ច្បាប់នេះអាចអនុញ្ញាតឱ្យស្រង់អាគតដ្ឋានពីស្នាដៃណាមួយជាស្នាដៃដែល បានផ្សព្វផ្សាយត្រឹមត្រូវតាមច្បាប់បញ្ចូលក្នុងស្នាដៃមួយផ្សេងទៀត ដោយពុំចាំបាច់សុំការអនុញ្ញាតពីអ្នកនិពន្ធ និងពុំចាំបាច់ បង់ប្រាក់កម្រៃ ។

ការស្រង់អាគតដ្ឋានត្រូវបញ្ជាក់អំពីប្រភព និង ឈ្មោះអ្នកនិពន្ធ បើនៅក្នុងប្រភពនោះមានឈ្មោះអ្នកនិពន្ធច្បាស់-លាស់ ។ ការស្រង់អាគតដ្ឋាននេះមិនត្រូវធ្វើឱ្យហួសពីគោលដៅដែលត្រូវបំពេញនោះឡើយ ។

មារុត្រា ២€.∼

ដោយមិនគិតពីបទប្បញ្ញត្តិក្នុងមាត្រា ២១ ច្បាប់នេះអាចអនុញ្ញត:

- **គ**្ខិត្តប្រើប្រាស់ស្នាដៃណាមួយដែលបានផ្សព្វផ្សាយត្រឹមត្រូវតាមច្បាប់ ដើម្បីបញ្ជាក់ឱ្យបានច្បាស់ក្នុងទំព័រ ស្បើវភៅ ឬសារពត៌មានឬតាមរលកវិទ្យុ ឬក្នុងការចាក់ផ្សាយសម្លេង ឬបញ្ជាំងរូបភាពដើម្បីជាប្រយោជន៍ ដល់ការសិក្សាដោយពុំចាំបាច់បង់ប្រាក់កម្រៃ ប៉ុន្តែត្រូវបញ្ជាក់ពីប្រភព និងឈ្មោះអ្នកនិពន្ធ បើនៅក្នុង ប្រភពនោះមានឈ្មោះអ្នកនិពន្ធច្បាស់លាស់ ។
- 2-ឱ្យថតចម្លងបាននូវអត្ថបទដាច់ដោយឡែកនានា អត្ថបទផ្សាយនៅក្នុងទំព័រសារព័ត៌មាន ឬទស្សនាវដ្តី ឬ ថតចម្លងបាននូវខ្លឹមសារដកស្រង់ខ្លឹៗចេញពីស្នាដៃណាមួយដែលត្រូវបានផ្សាយត្រឹមត្រូវតាមច្បាប់ ។ ការ ថតចម្លងនេះ ធ្វើឡើងតាមរយៈមធ្យោបាយ បច្ចេកទេសចម្លង ដោយមិនរកប្រាក់ចំណេញខាងពាណិជ្ជកម្ម ដើម្បីជាប្រយោជន៍ដល់ការបង្រៀន ឬដល់ការប្រឡងដែលធ្វើឡើងនៅក្នុងគ្រឹះស្ថានសិក្សានានាសមស្រប ទៅតាមគោលដៅដែលត្រូវបំពេញ ។ ការថតចម្លងនូវអត្ថបទ ឬខ្លឹមសារខ្លីៗពុំចាំបាច់បង់ប្រាក់កម្រៃ ប៉ុន្តែ ត្រូវបញ្ជាក់ពីប្រភព និងឈ្មោះអ្នកនិពន្ធ ប្រសិនបើនៅក្នុងប្រភពនោះមានឈ្មោះអ្នកនិពន្ធច្បាស់លាស់ ។

ម្លែកនិ ៥ មេៈពេលនៃគឺចុការពារសិន្ទិមេតិកកល្ប

មារត្រា ៣O.∼

សិទ្ធិបេតិកភណ្ឌត្រូវបានការពារចាប់តាំងពីថ្ងៃដែលបានបង្កើតស្នាដៃ ។ រយៈពេលកិច្ចការពារសិទ្ធិនេះត្រូវប្រព្រឹត្ត ទៅអស់មួយជីវិតអ្នកនិពន្ធព្រមទាំងប្រព្រឹត្តទៅ ៥០(ហាសិប)ឆ្នាំ ក្រោយថ្ងៃទទួលមរណភាពរបស់អ្នកនិពន្ធ ។

កិច្ចការពារសិទ្ធិបេតិកភណ្ឌលើស្នាដៃសហការប្រព្រឹត្តទៅអស់មួយជីវិតអ្នកនិពន្ធដែលរស់នៅចុងក្រោយគេ ព្រម ទាំងប្រព្រឹត្តទៅរយៈពេល ៥០៤ហាសិប) ឆ្នាំ ក្រោយថ្ងៃទទួលមរណភាពរបស់អ្នកនិពន្ធចុងក្រោយនេះ ។

មារុទ្ធា ៣១..

សិទ្ធិបេតិកភណ្ឌលើស្នាដៃមួយដែលត្រូវបានបោះពុម្ពផ្សាយជាអានាមិកក្ដី ឬជារហ្សនាមក្ដីត្រូវទទួលបាននូវកិច្ចការ-

ពារពីច្បាប់នេះ ក្នុងរយៈពេល ៧៥(ចិតសិបប្រាំ)ឆ្នាំ គិតចាប់ពីដំណាច់ឆ្នាំប្រក្រតីទិននៃឆ្នាំដែលស្នាដៃនោះបានបោះពុម្ព ផ្សាយជាលើកដំបូង ដោយមានការអនុញ្ញាតពីម្ចាស់កម្មសិទ្ធិ ។

ប្រសិនបើពុំមានការបោះពុម្ពផ្សាយជាលើកដំបូងក្នុងរយៈពេល ៥០(ហាសិប)ឆ្នាំ បន្ទាប់ពីពេលបង្កើតស្នាដៃនោះ កិច្ចការពាររយៈពេល ១០០(មួយរយ)ឆ្នាំ នឹងត្រូវបានគិតចាប់ពីដំណាច់ឆ្នាំប្រក្រតីទិននៃឆ្នាំដែលស្នាដៃនោះបានបង្កើត ។

បើសិនជាមុនពេលកំណត់នៃកិច្ចការពារពីច្បាប់ អត្តសញ្ញាណអ្នកនិពន្ធត្រូវបានបង្ហាញឱ្យស្គាល់ ឬត្រូវសាធារណជន បានស្គាល់ច្បាស់ឥតសង្ស័យ គឺបទប្បញ្ញត្តិនៃមាត្រា ៣០ ក្នុងច្បាប់នេះត្រូវយកមកអនុវត្ត ។

សិទ្ធិបេតិកភណ្ឌលើស្នាដៃសមូហភាពឬស្នាដៃសោតទស្សន៍ ឬស្នាដៃបច្ចាមរណៈត្រូវទទួលបាននូវកិច្ចការពារពី ច្បាប់ ក្នុងរយៈពេល ៧៥ ចិតសិបប្រាំ ឆ្នាំ គិតចាប់ពីដំណាច់ឆ្នាំប្រក្រតីទិននៃឆ្នាំដែលស្នាដៃនោះបានផ្សព្វផ្សាយជាលើកដំបូង ត្រឹមត្រូវតាមច្បាប់ ។

ប្រសិនបើពុំមានការផ្សព្វផ្សាយក្នុងរយៈពេល ៥០(ហាសិប)ឆ្នាំ បន្ទាប់ពីពេលបង្កើតស្នាដៃនោះ កិច្ចការពាររយៈ ពេល ១០០(មួយរយ)ឆ្នាំ នឹងត្រូវបានគិតចាប់ពីដំណាច់ឆ្នាំប្រក្រតីទិននៃឆ្នាំដែលស្នាដៃនោះបានបង្កើត ។

ខ្មែននឹង

ការខ្មេរសិន្ទិមេតិកកស្ន

ತ್ಯಾಕ್ಷಾ ೧೮.~

ការផ្ទេរសិទ្ធិលើចំណុចណាមួយដែលមានចែងក្នុងមាត្រា ២១ ក្នុងច្បាប់នេះ មិនមែនជាការផ្ទេរសិទ្ធិលើចំណុចដទៃ ទៀតឡើយ ។

ប្រសិនបើមានកិច្ចសន្យាចែងអំពីការផ្ទេរ ឬការផ្តល់អាជ្ញាប័ណ្ណលើសិទ្ធិណាមួយដូចមានចែងក្នុងមាត្រានេះ ប្រសិទ្ធិ ភាពនៃការផ្ទេរ ឬការផ្តល់នោះត្រូវគោរពតាមលក្ខខណ្ឌនៃរប្យេបធ្វើអាជីវកម្មដូចមានចែងក្នុងកិច្ចសន្យា ។

មារត្រា ៣៣._∼

ការគ្រប់គ្រងសិទ្ធិបេតិកភណ្ឌអាចផ្ទេរអោយទាយាទរបស់អ្នកនិពន្ធបានដោយមូលហេតុមរណភាពរបស់អ្នកនិពន្ធ ឬ អាចប្រគល់ជូនតតិយជនបានដោយយោងតាមបទប្បញ្ញត្តិនៃមរតកសាសន៍ ។

ក្នុងករណីគ្មានអ្នកទទួលមរតក ឬគ្មានមរតកសាសន៍ រដ្ឋដែលតំណាងដោយក្រសួងវប្បធម៌ និងវិចិត្រសិល្បៈជាអ្នក គ្រប់គ្រងសិទ្ធិនោះ ។

ផ្នែងន៍ ៧

ភាពឆ្លឹងស្ថិតអង្គសិន្និមេតិភគណ្ឌ

មារុត្រា ៣៤._∼

កិច្ចសន្យាទាំងឡាយស្ដីពីការធ្វើអាជីវកម្មសិទ្ធិបេតិកភណ្ឌត្រូវធ្វើឡើងដោយលាយលក្ខណ៍អក្សរជាក់លាក់ បើមិន ដូច្នោះទេ កិច្ចសន្យានេះនឹងត្រូវចាត់ទុកមោឃៈ ។ មានតែអ្នកនិពន្ធ ឬម្ចាស់សិទ្ធិប៉ុណ្ណោះដែលមានសិទ្ធិលើកនូវហេតុផល ដើម្បីស្នើសុំមោយភាពនៃកិច្ចសន្យា ។

មារុត្តា ៣៥.~

កិច្ចសន្យានៃការផ្ទេរសិទ្ធិធ្វើអាជីវកម្មរបស់អ្នកនិពន្ធត្រូវធ្វើជាលាយលក្ខណ៍អក្សរដោយបញ្ជាក់ដាច់ដោយឡែកពី គ្នាអំពីកម្រិត ទំហំ គោលដៅ ទីកន្លែង និងរយៈពេលនៃការផ្ទេរសិទ្ធិនីមួយៗឱ្យបានច្បាស់លាស់ ។

ក្នុងក្របខ័ណ្ឌនៃការបង្កើតស្នាដៃសមូហភាព អ្នកនិពន្ធម្នាក់ៗអាចធ្វើអាជីវកម្មលើវិភាគទានរបស់ខ្លួនដាច់ដោយ ឡែកពីគ្នាបាន លើកលែងតែមានបទប្បញ្ញត្តិផ្ទុយ ប៉ុន្តែអ្នកនិពន្ធនោះមិនត្រូវបង្កអោយខូចខាតដល់អាជីវកម្មនៃស្នាដៃ សមូហភាពនោះឡើយ ។

ចំពោះស្នាដៃសហការ ការធ្វើអាជីវកម្មអាចប្រព្រឹត្តទៅបាន លុះត្រាតែមានការយល់ព្រមពីសហអ្នកនិពន្ធ ។ នៅ ពេលសហអ្នកនិពន្ធមិនឯកភាពគ្នា តុលាការជាអ្នកសម្រេច ។

មារុទ្ធា ៣៧._∼

ការផ្ទេរសិទ្ធិដើមី្បធ្វើអាជីវកម្មលើស្នាដៃរបស់អ្នកនិពន្ធអាចផ្ទេរទាំងស្រុង ឬផ្ទេរជាភាគខ្លះបាន ។ ម្ចាស់សិទ្ធិនឹង ទទួលបានកម្រៃពីការផ្ទេរសិទ្ធិនេះ អនុលោមតាមប្រការទាំងឡាយនៃកិច្ចសន្យាផ្ទេរសិទ្ធិនោះ ។

ឡែកនី ៤

ការតម្ពល់ សិខ ការចុះចញ្ជាំសស្ថាដៃ

រាល់ស្នាដៃទាំងអស់ត្រូវទទួលបាននូវកិច្ចការពារពីច្បាប់នេះជាស្វ័យប្រវត្តិ ។ អ្នកនិពន្ធ ឬម្ចាស់សិទ្ធិអាចតម្កល់ទុក ស្នាដៃនៅក្រសួងវប្បធម៌ និងវិចិត្រសិល្បៈ ។

មារត្រា ៣៩.∼

ការចុះបញ្ជីាអាចធ្វើឡើងបានដោយស្ថ័គ្រចិត្តនៅក្រសួងវប្បធម៌ និង វិចិត្រសិល្បៈ ។ ការចុះបញ្ជីត្រូវចុះឈ្មោះ ពិតប្រាកដរបស់អ្នកនិពន្ធ ចុះថ្ងៃ ខែ ឆ្នាំ នៃស្នាដៃដែលបានផ្សព្វផ្សាយជាលើកដំបូង និងចុះថ្ងៃ ខែ ឆ្នាំ នៃការបង្កើតស្នា-ដៃព្រមទាំងចុះពីសិទ្ធិរបស់អ្នកនិពន្ធ ។

មាត្រា dO.∼

ក្រសួងវប្បធម៌ និងវិចិត្រសិល្បៈត្រូវចេញវិញ្ញាបនប័ត្រចំពោះស្នាដៃដែលបានចុះបញ្ជី ។ អ្នកស្នើសុំចុះបញ្ជីត្រូវបង់ កម្រៃទៅតាមប្រកាសរួមរបស់ក្រសួងវប្បធម៌ និងវិចិត្រសិល្បៈ និងក្រសួងសេដ្ឋកិច្ច និងហិរញ្ញវត្ថុ ។

ខំពុភនិ ៣ សិន្លិច្រសាក់ច្រហែល ផ្លែកនិ ១ សិន្លិត្តសម្ដែខ

ෂාලෲ **ලා**.∼

អ្នកសម្ដែងមានសិទ្ធិផ្ដាច់មុខក្នុងការធ្វើដោយផ្ទាល់ ឬអនុញ្ញាត:

- ត−្កការផ្សាយតាមទូរផ្សាយនិងការផ្សព្វផ្សាយជាសាធារណៈ នូវការសម្ដែងរបស់ខ្លួន លើកលែងតែការផ្សាយ ទាំងនោះបានផ្សាយចេញពីហ្វូណូក្រាមស្ដីពីការសម្ដែងដែលបានអនុញ្ញាតពីអ្នកសម្ដែង ឬបានផ្សាយឡើង វិញតាមទូរផ្សាយ ឬបានការអនុញ្ញាតពីអង្គភាពទូរផ្សាយដែលផ្សាយមុនគេនូវការសម្ដែង ។
- 🛾 🎝 ការថតបញ្ជាលជាហ្វូណូក្រាមនូវការសម្ដែងរបស់ខ្លួនដែលមិនទាន់បានថតបញ្ជាលហ្វូណូក្រាម ។
- **គ**្កការផលិតឡើងវិញនូវការសម្ដែងដែលបានថតបញ្ចូលជាហ្វូណូក្រាម ។
- **ឃ**្កការចែកចាយជាសាធារណៈតាមការលក់ ឬការផ្ទេរកម្មសិទ្ធិនូវហ្វូណូក្រាមច្បាប់ដើមដែលអ្នកសម្ដែងពុំ ទាន់បានអនុញ្ញាតឱ្យធ្វើការចែកចាយ ។
- ការដាក់ជួល ឬការឱ្យខ្ចីជាសាធារណៈនូវហ្វូណូក្រាមច្បាប់ដើម ឬហ្វូណូក្រាមច្បាប់ចំលងពីការសម្ដែង ។បើគ្មានកិច្ចព្រមព្រេ្យង ផ្ទុយពីនេះ អ្នកសម្ដែងមានសិទ្ធិ :
- អនុញ្ញាតចាក់ផ្សាយតាមអង្គភាពទូរផ្សាយណាមួយ ប៉ុន្តែអង្គភាពទូរផ្សាយដទៃទៀតពុំមានសិទ្ធិធ្វើការចាក់ ផ្សាយនូវការសម្តែងរបស់ខ្លួនបានទេ
- អនុញ្ញាតចាក់ផ្សាយតាមអង្គភាពទូរផ្សាយណាមួយ ប៉ុន្តែអង្គភាពទូរផ្សាយនោះពុំមានសិទ្ធិថតបញ្ជូលជា ហ្វូណូក្រាមនូវិការសម្តែងរបស់ខ្លួនទេ ។

មារុត្រា ៤២..

ទោះបីមានការផ្ទេរសិទ្ធិបេតិកភណ្ឌរបស់ខ្លួនហើយក៏ដោយ អ្នកសម្ដែងនៅមានសិទ្ធិតម្រុវឱ្យគេសរសេរឈ្មោះខ្លួនលើ ការសម្ដែងផ្ទាល់ ឬការសម្ដែងដែលបានថតទុក លើកលែងតែក្នុងករណីដែលវិធីប្រើប្រាស់នៃការសម្ដែងនោះពុំតម្រូវឱ្យ មានការសរសេរឈ្មោះ ។ អ្នកសម្ដែងនៅមានសិទ្ធិជំទាស់គ្រប់រូបភាពនៃការបំផ្លើស ការកាត់តខ្លឹមសារខ្លះ ឬកែប្រែខ្លឹម សារនៃការសម្ដែងជាហេតុធ្វើអោយខូចក្ដេរ៍ឈ្មោះអ្នកសម្ដែង ។

មារត្រា ៤៣._∼

អ្នកសម្ដែងមិនអាចហាមឃាត់នូវការផលិតឡើងវិញ និងការផ្សព្វផ្សាយជាសាធារណៈស្ដីពីការសម្ដែងរបស់ខ្លួនបាន ឡើយ បើការសម្ដែងនោះមានលក្ខណៈបន្ទាប់បន្សំនៅក្នុងសាច់រឿងស្នូលរបស់ឈុត ឬស្នាដៃ ឬឯកសារសោតទស្សន៍ ។

ខ្មែតខ្លំ ២

छानुहा **៤**៤.∼

ផលិតករហ្វូណូក្រាមមានសិទ្ធិផ្តាច់មុខក្នុងការថត ឬការផលិតឡើងវិញ ឬការផ្សព្វផ្សាយជាសាធារណៈនូវហ្វូណូ-ក្រាមរបស់ខ្លួន ។

មាត្រា ៤៥._~

រាល់ការផលិតឡើងវិញ ការលក់ ការប្តូរ ការជួល ឬការផ្សព្វផ្សាយជាសាធារណៈនូវហ្វុណូក្រាមត្រូវមានការ អនុញ្ញាតពីផលិតករហ្វូណូក្រាម ។

ផលិតករហ្វូណូក្រាមមានសិទ្ធិចែកចាយជាសាធារណៈតាមការលក់ ឬការផ្ទេរកម្មសិទ្ធិនូវច្បាប់ដើម ឬច្បាប់ចម្លង ក្នុងករណីដែលផលិតករហ្វូណូក្រាមនោះពុំទាន់អនុញ្ញាតឱ្យជនណាម្នាក់ធ្វើការចែកចាយ ។

ផលិតករហ្វូណូក្រាមមានសិទ្ធិនាំចូលនូវច្បាប់ចម្លងនៃហ្វូណូក្រាមរបស់ខ្លួនក្នុងទិសដៅធ្វើការផ្សព្វផ្សាយជាសាធា-រណៈ ។

ផ្លែកនី ៣ សិន្និនលិតភាទីដេអុ

ভান্ধা ৫১.∼

ផលិតការីដេអូ គឺជារូបវន្តបុគ្គល ឬនីតិបុគ្គលដែលមានការផ្តួចផ្តើមគំនិត និងការទទួលខុសត្រូវក្នុងការថតបញ្ហាល តាមបច្ចេកទេសផ្សាយនូវរូបភាពជាឈុតៗដែលមាន ឬគ្មានសម្លេងដើម្បីផលិតវីដេអូ ។

រាល់ការផលិតឡើងវិញនូវីវិដេអូដើម្បីផ្សព្វផ្សាយជាសាធារណៈ លក់ ដូរ ឬជួលចាំបាច់ត្រូវតែមានការអនុញ្ញាតពិ ផលិតករវីដេអូ ។

ការផ្ទេរសិទ្ធិរបស់ផលិតករវីដេអូដូចមានចែងក្នុងមាត្រានេះ មិនអាចធ្វើឡើងដាច់ដោយឡែកពីសិទ្ធិអ្នកនិពន្ធ និង សិទ្ធិអ្នកសម្ដែងដែលបានរួមសហការផលិតជាវីដេអូបានឡើយ ។

្តែងងន្ទឹង ៤ សិន្ទិសៃមន្តភាពឆ្ងង្សាយ

छान्ना **६**ती.∼

អង្គភាពនៃទូរផ្សាយមានស្ថានីយវិទ្យុ ស្ថានីយទូរទស្សន៍ និងស្ថានីយទូរទស្សន៍ខ្សែកាប មានសិទ្ធិផ្តាច់មុខក្នុងការធ្វើ ឬអនុញ្ញាតការថតកម្មវិធីផ្សាយ ការផ្សព្វផ្សាយជាសាធារណៈ ការចាក់ផ្សាយឡើងវិញ ការផលិតឡើងវិញ ការចែកចាយ ឬការដាក់ជួលជាលើកដំបូងនូវច្បាប់ចម្លងនៃកម្មវិធីផ្សាយរបស់សា្ថនីយសាមី ។ **ទារុគ្គា ៤៤.**

ការថតចម្លងនូវកម្មវិធីរបស់អង្គភាពទូរផ្សាយដើម្បីលក់ ជួល ប្តូរ ចាក់ផ្សាយ ឬផ្សព្វផ្សាយជាសាធារណៈនៅទី-កន្លែងណាមួយត្រូវមានការអនុញ្ញាតពីអង្គភាពទូរផ្សាយសាមី ។

ខ្មែរកន្ទី ៥

បាននារ

छानुहा *६६.*∼

ប្រសិនបើហ្វូណូក្រាមបានផលិតក្នុងគោលបំណងពាណិជ្ជកម្ម ឬជាការផលិតឡើងវិញត្រូវបានយកទៅផ្សព្វផ្សាយ តាមទូរផ្សាយ ឬផ្សព្វផ្សាយផ្សេងទៀតជាសាធារណៈ ឬសម្ដែងជាសាធារណៈ អ្នកសម្ដែង និងផលិតករហ្វូណូក្រាមត្រូវ ទទួលបាននូវលាភការគ្រប់គ្នាតែមួយលើកគត់ប្រកបដោយសមធម៌ ដែលអ្នកប្រើប្រាស់ត្រូវបង់លាភការនោះជូនអង្គភាព គ្រប់គ្រងសិទ្ធិរួម ។

អង្គភាពគ្រប់គ្រងសិទ្ធិរួម គឺជានីតិបុគ្គលមានភារកិច្ចចាត់ចែងការងារស្ដីពីលាភការនេះដែលកំណត់ដោយអនុក្រឹត្យ ។

ផ្លែកនី ៦ ការកម្រិតសិន្និ

មាត្រា ៥O.√

ដោយមិនគិតដល់បទប្បញ្ញត្តិនៃមាត្រា ៤១ មាត្រា ៤២ មាត្រា ៤៣ មាត្រា ៤៤ មាត្រា ៤៥ មាត្រា ៤៦ មាត្រា ៤៧ និងមាត្រា ៤៤ នៃច្បាប់នេះ សកម្មភាពទាំងឡាយដូចតទៅនេះ ត្រូវអនុញ្ញតឱ្យអនុវត្តបានដោយពុំចាំបាច់ទទួលការ យល់ព្រមពីសិទ្ធិវ័ន្ត និងពុំចាំបាច់បង់ប្រាក់កម្រៃ :

- **គ**្គសេចក្តីរាយការណ៍ស្តីពីបច្ចុប្បន្នភាពក្នុងលក្ខខណ្ឌដែលសេចក្តីរាយការណ៍នោះបានដកស្រង់ជាផ្នែកខ្លីៗពី ការសម្តែង ឬពីខ្លឹមសារហ្វូណូក្រាម ឬពីក្នុងការផ្សាយតាមទូរផ្សាយ ។
- 🛾 🕰 ការថតចម្លងដែលធ្វើឡើងសម្រាប់តែប្រើប្រាស់ក្នុងផ្នែកស្រាវជ្រាវវិទ្យាសាស្ត្រ ។
- គេ្កការថតចម្លងសម្រាប់បម្រើក្នុងក្របខ័ណ្ឌនៃការសិក្សាលើកលែងតែការសម្ដែង ឬហ្វូណូក្រាមដែលផលិត សម្រាប់តែគោលបំណងនៃការសិក្សា ។
- **ឃ**្សាតតដ្ឋានជាសម្រង់ខ្លីៗពីការសម្ដែង ឬហ្វូណូក្រាម ឬកម្មវិធីចាក់ផ្សាយតាមទូរផ្សាយសមស្របតាម ទំលាប់ល្អដើម្បីប្រើប្រាស់ក្នុងទិសដៅព័ត៌មាន ។
- € ការប្រើប្រាស់ផ្សេងៗទៀតដែលជាករណីលើកលែង ពិសេសចំពោះស្នាដៃនានាដែលទទួលបាននូវកិច្ច ការពារសិទ្ធិអ្នកនិពន្ធដោយអនុលោមតាមច្បាប់នេះ ។

ទ្កការចាប់យករូបភាព និងសម្លេងដើម្បីផ្សព្វផ្សាយបន្តទាំងស្រុង ឬភាគខ្លះដោយអង្គភាពទូរផ្សាយស្ដីពី បច្ចុប្បន្នភាពនៃពិធីបុណ្យ អង្គប្រជុំ ឬព្រឹត្តការណ៍នានារបស់ជាតិពីស្ថានីយដើមក្នុងពេលតែមួយ ។

មារុត្តា ៥១._∼

បទប្បញ្ញត្តិនៃមាត្រា ៤១ នៃច្បាប់នេះ មិនត្រូវអនុវត្តនៅពេលណាដែលអ្នកសម្ដែងអនុញ្ញាតឱ្យគេថតបញ្ចូលការ សម្ដែងរបស់ខ្លួនទៅក្នុងហ្វូណូក្រាមមានរូបភាព ឬសោតទស្សន៍ ។

ಶುಕ್ಷಾ &b.√

បទប្បញ្ញត្តិនៃមាត្រា ៤១ ក្នុងច្បាប់នេះ មិនត្រូវយកទៅអនុវត្តចំពោះអង្គភាពទូរផ្សាយណាមួយដែលធ្វើការថត ចម្លង និងផលិតឡើងវិញដោយមធ្យោបាយផ្ទាល់ខ្លួនដើមី្បចាក់ផ្សាយក្នុងកម្មវិធីផ្សាយរបស់អង្គភាពទូរផ្សាយនោះ ក្នុង គោលបំណងផ្សាយពាណិជ្ជកម្ម ។

រាល់ការផលិតឡើងវិញនូវស្នាដៃ ឬច្បាប់ចម្លងដូចមានចែងនៅក្នុងកថាខ័ណ្ឌខាងលើនៃមាត្រានេះ ត្រូវបំផ្លាញ ចោលឱ្យអស់ក្នុងរយៈពេល ៦ (ប្រាំមួយ)ខែ បន្ទាប់ពីការផលិត លើកលែងតែករណីត្រូវរក្សាទុកស្នាដៃចម្លងមួយច្បាប់គត់ សម្រាប់ជាឯកសារ ។

ឡែងនៃ ៧

រយៈពេលនៃគិច្ចការពារ

មារត្រា ៥៣._∼

១-រយៈពេលនៃកិច្ចការពារអ្នកសម្ដែងគឺ ៥០(ហាសិប)ឆ្នាំ គិតចាប់ពីដំណាច់ឆ្នាំប្រក្រតីទិននៃការថតបញ្ហាលក្នុង ហ្វូណូក្រាម ឬក្នុងករណីដែលពុំបានថតការសម្ដែងបញ្ហាលក្នុងហ្វូណូក្រាម គឺគិតចាប់ពីដំណាច់ឆ្នាំប្រក្រតីទិនដែល ការសម្ដែងបានប្រព្រឹត្តទៅ ។

២-រយៈពេលនៃកិច្ចការពារផលិតករហ្វូណូក្រាមគឺ ៥០(ហាសិប)ឆ្នាំ គិតពីចាប់ដំណាច់ឆ្នាំប្រក្រតីទិនដែលបានបោះ ផ្សាយហ្វូណូក្រាម ឬក្នុងករណីពុំបានបោះផ្សាយហ្វូណូក្រាម គឺគិតពីចាប់ដំណាច់ឆ្នាំប្រក្រតីទិន ដែលបានថតសម្លេង បញ្ហាលក្នុងហ្វូណូក្រាម ។

៣-រយៈពេលនៃកិច្ចការពារកម្មវិធីផ្សាយរបស់អង្គភាពទូរផ្សាយគឺ ៥០(ហាសិប)ឆ្នាំ គិតចាប់ពីដំណាច់ឆ្នាំប្រក្រតី ទិនដែលកម្មវិធីបានផ្សាយ ។

ខ្លែ**ភនិ** ៤

នារផ្ទេរសិន្និ

छाङ्गा **&** €.~

បទប្បញ្ញត្តិនៃមាត្រា ៣២ មាត្រា ៣៣ និងមាត្រា ៣៤ នៃច្បាប់នេះ ត្រូវយកមកអនុវត្តចំពោះសិទ្ធិអ្នកសម្ដែង ផលិតករហ្វណូក្រាម និងអង្គភាពទូរផ្សាយ ។

ឡែងនូ ខ

តារតម្ងល់

छानुहा **&**&.∼

បទប្បញ្ញត្តិនៃមាត្រា ៣៨ មាត្រា ៣៩ និងមាត្រា ៤០ នៃច្បាប់នេះ ត្រូវយកមកអនុវត្តចំពោះសិទ្ធិអ្នកសម្ដែង ផលិតករហ្វណូក្រាម និងអង្គភាពទូរផ្សាយ ។

ខំពុធន៍ ៤

ការគ្រប់គ្រួទ្យមលើសិន្និនានា

ෂාලු **ස්**ව.∼

អ្នកនិពន្ធ និង ម្ចាស់សិទ្ធិប្រហាក់ប្រហែលអាចបង្កើតអង្គភាពគ្រប់គ្រងសិទ្ធិរួមដើមី្បការពារ និង គ្រប់គ្រងសិទ្ធិ បេតិកភណ្ឌ ។

ការបង្កើតអង្គភាពគ្រប់គ្រងរួមលើសិទ្ធិអ្នកនិពន្ធ អ្នកសម្ដែង ផលិតករហ្វូណូក្រាម ឬផលិតករវីដេអូ ត្រូវតែមាន ការទទួលស្គាល់ពីក្រសួងវប្បធម៌ និងវិចិត្រសិល្បៈ ។

អង្គភាពគ្រប់គ្រងរួមលើសិទ្ធិផ្សាយតាមវិទ្យុ ទូរទស្សន៍ ទូរទស្សន៍ខ្សែកាបនៃអង្គភាពទូរផ្សាយត្រូវមានការទទួល ស្គាល់ពីក្រសួងពត៌មាន ។

ត្តបំងខ្លួ នុ

ករណីទីទាន សិខនោសម្បញ្ជត្តិ

មារុត្រា ៥៧._∼

បុគ្គលណាដែលបានទទួលរង ឬអាចទទួលរងនូវការប៉ះពាល់ដល់សិទ្ធិរបស់ខ្លួនជាអ្នកនិពន្ធក្តី ឬសិទ្ធិប្រហាក់ប្រហែល ក្តី បុគ្គលនោះមានសិទ្ធិប្តឹងទៅតុលាការដើម្បី :

- 🛪 ្ធ ធ្វើការហាមប៉ះពាល់ដល់សិទ្ធិខ្លួន ប្រសិនបើការប៉ះពាល់នោះអាចនឹងកើតមាននៅក្នុងពេលឆាប់ៗខាងមុខ
- 🛾 🕰 ចង្គាប់ឱ្យចុងចម្លើយឈប់ធ្វើការប៉ះពាល់ដល់សិទ្ធិខ្លួន ប្រសិនបើការប៉ះពាល់បែបនេះនៅតែបន្តសកម្មភាព
 - ។ ដើមចោទអាចទាមទារឱ្យចុងចម្លើយសងជម្ងឺចិត្ត សងការខូចខាត និងប្រគល់មកវិញនូវវត្ថុតាងមាន ឧបករណ៍ឬសម្ភារៈដែលជាប់រឿងហេតុព្រមទាំងប្រគល់នូវប្រាក់ចំណេញដែលបានមកពីអំពើខុសច្បាប់ នោះ ។

छानुङ्गा &d._~

តុលាការមានសមត្ថកិច្ចរឹបអូស ឬបំផ្លាញចោលនូវវត្ថុតាងមានឧបរណ៍ សម្ភារៈដែលត្រូវបានផលិត បានប្រើប្រាស់ ឬ បានដាក់ឱ្យចរាចរដោយខុសច្បាប់ ឬឧបករណ៍សម្រាប់ធ្វើការបំពានដែលឧបរកណ៍ ឬសម្ភារៈទាំងនោះកំពុងស្ថិតនៅក្នុងការ កាន់កាប់របស់ចុងចម្លើយ ឬកំពុងត្រូវបានឃាត់ទុក ។

छानुङ्गा **&**€.~

តុលាការមានសមត្ថកិច្ចចាត់វិធានការចាំបាច់ជាបណ្ដោះអាសន្ន សម្រាប់ធានានូវការរក្សាទុកវត្ថុតាងដែលផលិត ចេញពីការចម្លងខុសច្បាប់នូវស្នាដែណាមួយ ។

ដើមចោទមានកាតព្វកិច្ចជួសជុលការខូចខាតដែលខ្លួនបានប្រព្រឹត្តទៅលើចុងចម្លើយ ក្នុងករណីបណ្ដឹងនោះត្រូវបាន តុលាការរកឃើញថាជាបណ្ដឹងពុំមានមូលហេតុត្រឹមត្រូវ ។

ෂාූසා ව0.∼

ក្នុងរយៈពេល ៣០(សាមសិប)ថ្ងៃ គិតពីថ្ងៃនៃការឃាត់ទុកនូវឧបករណ៍ ឬសម្ភារៈបុគ្គលជាម្ចាស់ ឬតតិយជនជាអ្នក កាន់កាប់ឧបករណ៍ ឬសម្ភារៈដែលត្រូវបានឃាត់ទុក អាចស្នើសុំទៅតុលាការឱ្យលើកលែងការឃាត់ទុក ឬសម្រេចកម្រិត អានុភាពនៃការឃាត់ទុកនោះ ។

ෂාලෲ **වි**ව.∼

ការឃាត់ទុកនូវវត្ថុតាង មានឧបករណ៍ ឬសម្ភារៈទាំងឡាយណាដោយពុំបានប្ដឹងទៅតុលាការក្នុងរយៈពេល ៣០ (សាមសិប) ថ្ងៃ គិតពីថ្ងៃឃាត់ទុក ការលើកលែងការឃាត់ទុកតាមសំណើសុំរបស់បុគ្គលជាម្ចាស់ ឬតតិយជនជាអ្នកកាន់ កាប់ ជាសមត្ថកិច្ចរបស់តុលាការ ។

ತ್ಯಾಕ್ಷಾ ಶಿರ್ಲ್ಲ

យោងតាមមាត្រា ៦៤ និងមាត្រា ៦៥ នៃច្បាប់នេះ ត្រូវចាត់ទុកជាបទល្មើសដែរ អំពើទាំងឡាយដូចតទៅ :

- ១-ការផលិត ឬការនាំចូលដើម្បីដាក់លក់ ឬដាក់ជូននូវឧបករណ៍ ឬគ្រឿងមធ្យោបាយណាមួយដែលធ្វើឡើង ឬយកលំនាំតាមក្នុងគោលបំណងធ្វើឱ្យរាំងស្ទះដំណើរការល្អនៃឧបករណ៍ ឬគ្រឿងមធ្យោបាយទូទៅ ឬកាត់ បន្ថយចំនួនការផលិតឡើងវិញនៃស្នាដៃហ្វូណូក្រាម ឬកាផ្សាយតាមទូរផ្សាយ ឬធ្វើឱ្យខូចគុណភាពនូវ ច្បាប់ចម្លង ។
- ២-ការផលិត ឬការនាំចូលដើមី្បដាក់លក់ ឬដាក់ជូលនូវឧបករណ៍ ឬគ្រឿងមធ្យោបាយណាមួយដែលនាំឱ្យ បុគ្គលគ្មានសិទ្ធិទទួលបាននូវកម្មវិធីផ្សាយតាមសញ្ញាលេខកូដដែលផ្សាយតាមទូរផ្សាយ ឬ ផ្សាយជាសា-ធារណៈតាមវិធីផ្សេងរួមមានការផ្សាយតាមផ្កាយរណប ។
- ៣-ការលុបចោល ឬការកែប្រៃព័ត៌មានស្ដីពីរបបសិទ្ធិតាមទម្រង់អេឡិចត្រូនិច ដោយគ្មានការអនុញ្ញាតពី ម្ចាស់កម្មសិទ្ធិ ។
- ៤-ការចែកចាយ ឬការនាំចូលដើមី្បចែកចាយ ការផ្សាយតាមអង្គភាពទូរផ្សាយ ការផ្សាយជាសាធារណៈ ឬ ការដាក់ជូនសាធារណជននូវស្នាដៃ ឬការសម្ដែង ឬហ្វូណូក្រាម ឬកម្មវិធីផ្សាយនៃអង្គភាពទូរផ្សាយដោយ គ្មានការអនុញ្ញាត ហើយអ្នកប្រព្រឹត្តដឹងច្បាស់ថា ព័ត៌មានស្ដីពីរបបសិទ្ធិតាមទម្រង់អេឡិចត្រូនិចជាព័ត៌-មានដែលត្រូវគេលុបចោល ឬកែប្រែរួចហើយ ។

ពាក្យថា **"ព័ត៌មានស្ដីពីមេបសិគ្គិ**"មានន័យថា :

- ព័ត៌មានដែលធ្វើឱ្យគេស្គាល់ពីអត្តសញ្ញាណអ្នកនិពន្ធ ភិនភាគស្នាដៃអត្តសញ្ញាណអ្នកសម្ដែង ភិនភាគនៃ អ្នកសម្ដែង អត្តសញ្ញាណផលិតករហ្វូណូក្រាម ភិនភាគហ្វូណូក្រាម អត្តសញ្ញាណអង្គភាពទូរផ្សាយ និង ភិនភាគកម្មវិធីអង្គភាពទូរផ្សាយ ។
- ព័ត៌មានដែលធ្វើឱ្យគេស្គាល់ពីអត្តសញ្ញាណម្ចាស់កម្មសិទ្ធិ ឬភិនភាគនៃព័ត៌មានស្តីពីលក្ខខណ្ឌ និងបែបបទ នៃការប្រើប្រាស់ស្នាដៃ និងផលិតផលដទៃទៀត ដូចមានចែងនៅក្នុងច្បាប់នេះ និងស្គាល់ភិនភាគលេខកូដ ឬសញ្ញាលេខកូដ ដែលចែងអោយដឹងនូវព័ត៌មានទាំងនោះ ។

មារុត្តា ៦៣._∼

តាមការស្នើសុំជាលាយលក្ខណ៍អក្សរពីម្ចាស់សិទ្ធិអ្នកនិពន្ធ ឬម្ចាស់សិទ្ធិប្រហាក់ប្រហែល ក្នុងក្របខ័ណ្ឌនៃការត្រូត ពិនិត្យ រដ្ឋបាលគយ និងរដ្ឋាករអាចឃាត់ទុកបាននូវទំនិញដែលម្ចាស់សិទ្ធិនោះសំអាងថាជាទំនិញក្លែងបន្លំ ។ រដ្ឋបាលគយ និងរដ្ឋាករត្រូវជូនដំណឹងជាបន្ទាន់ដល់តុលាការមានសមត្ថកិច្ច អាជ្ញាធរមានសមត្ថកិច្ចដើមបណ្ដឹង និងអ្នកកាន់កាប់ទំនិញ អំពីការឃាត់ទុកនូវទំនិញទាំងនោះ ។

លើកលែងតែមានបទប្បញ្ញត្តិស្តីពីរដ្ឋបាលគយ និងរដ្ឋាករចែងផ្ទុយពីបទប្បញ្ញត្តិនេះ វិធានឃាត់ទុកទំនិញអាចលុប ចេញដោយស្របច្បាប់បាន ប្រសិនបើក្នុងរយៈពេល ១០(ដប់) ថ្ងៃ នៃថ្ងៃធ្វើការ គិតពីថ្ងៃជូនដំណឹងស្តីពីការឃាត់ទុកទំនិញ នោះ អ្នកប្តឹងពុំបានបង្ហាញភស្តុតាងឱ្យបានត្រឹមត្រូវដើមី្បបញ្ជាក់ទៅរដ្ឋបាលគយ និងរដ្ឋាករឱ្យដឹងថាសាមីខ្លួនបាន :

- ស្នើសុំទៅតុលាការចាត់វិធានការរក្សាទុកទំនិញដូចមានចែងក្នុងមាត្រា ៥៩ នៃច្បាប់នេះ
- ថ្នឹងទៅតុលាការមានសមត្ថកិច្ចដោយមានភ្ជាប់ជាមួយនូវការធានាគ្រប់គ្រាន់ដើម្បីការពារទុកជាមុននូវការ ទទួលខុសត្រូវរបស់ខ្លួនដែលអាចកើតមានជាយថាហេតុបាន ។

អ្នកប្តឹងត្រូវតែជួសជុលការខូចខាតដែលបណ្តាលមកពីការឃាត់ទុកទំនិញនោះប្រសិនបើបណ្តឹងរបស់ខ្លួនត្រូវបានរក ឃើញថាជាបណ្តឹងគ្មានមូលដ្ឋានត្រឹមត្រូវ ។

បទប្បញ្ញត្តិស្តីពីវិធានការតាមមាត់ច្រកព្រំដែននៃច្បាបស្តីពី ម៉ាក ពាណិជ្ជនាម និងអំពើនៃការប្រកួតប្រជែងមិន ស្មោះត្រង់ ត្រូវយកមកអនុវត្តបន្ថែមក្នុងមាត្រានេះ ។

धार्ह्या **ठे**€.∼

ការរំលោភបំពានលើសិទ្ធិអ្នកនិពន្ធដូចមានកំណត់ក្នុងច្បាប់នេះ តាមរយៈការផលិត ការផលិតឡើងវិញ ឬការ សំដែង ឬការផ្សព្វផ្សាយនូវស្នាដៃដោយប្រើមធ្យោបាយបែបណាក៏ដោយ គឺជាបទល្មើសដែលត្រូវទទួលទោសតាមច្បាប់ ។

បទល្មើសនៃការផលិត ឬការផលិតឡើងវិញ ត្រូវផ្តន្ទាទោសពិន័យជាប្រាក់ពី ៥.០០០.០០០ ប្រាំលាន) រៀល ទៅ២៥.០០០.០០០ ម្ភៃប្រាំលាន) រៀល ឬ/និងត្រូវផ្តន្ទាទោសជាប់ពន្ធនាគារពី ៦ (ប្រាំមួយ)ខែ ដល់ ១២ ដប់ពីរ)ខែ ។ ករណីមិនរាងចាលត្រូវផ្តន្ទាទោសឲ្យដង ។

ការនាំចូល ឬ នាំចេញនូវផលិតផលបានពីបទល្មើសដែលជាការផលិតឡើងវិញត្រូវផ្តន្ទាទោសពិន័យជាប្រាក់ពី ២.០០០.០០០(ពីរលាន)វៀល ទៅ ១០.០០០.០០០(ដប់លាន)វៀល ឬ/និងត្រូវផ្តន្ទទោសជាប់ពន្ធនាគារពី ៦(ប្រាំមួយ) ខែ ដល់ ១២(ដប់ពីរ)ខែ ។ ករណីមិនរាងចាល ត្រូវផ្ដន្ទាទោសទ្វេដង ។

បទល្មើសនៃការសម្ដែង ឬការផ្សព្វផ្សាយ ត្រូវផ្ដន្ទាទោសពិន័យជាប្រាក់ពី ១.០០០.០០០ មួយលាន) វៀល ទៅ ៥.០០០.០០០ ប្រាំលាន) វៀល ឬ/និងត្រូវផ្ដន្ទាទោសជាប់ពន្ធនាគារពី ១ មួយ) ខែ ដល់ ៣ ប៊េ) ខែ ។ករណីបទល្មើសបាន ប្រព្រឹត្តច្រើនដង ការផ្ដន្ទាទោសត្រូវគុណនឹងចំនួននៃការប្រព្រឹត្ត ។ ករណីមិនរាងចាល ត្រូវផ្ដន្ទាទោសទ្វេដងនៃទោសពី មុន ។

ការផលិត ឬការផលិតឡើងវិញដោយគ្មានការអនុញ្ញាតពីអ្នកសម្ដែង ឬពីផលិតករហ្វូណូក្រាម ឬពីផលិតករវីដេអូ ឬអង្គភាពទូរផ្សាយ ត្រូវផ្ដន្ទាទោសពិន័យជាប្រាក់ពី ៥.០០០.០០០ ប្រាំលាន) រៀល ទៅ ២៥.០០០.០០០ ម្ភៃប្រាំលាន) រៀល ឬ/និងត្រូវផ្ដន្ទាទោសជាប់ពន្ធនាគារពី ៦ ប្រាំមួយ) ខែ ដល់ ១២ (ដប់ពីរ) ខែ ។ ករណីមិនរាងចាលត្រូវផ្ដន្ទាទោស ទ្វេដង។

ការនាំចូល ឬនាំចេញនូវហ្វូណូក្រាម កាស្សែត ឬកាស្សែតវីដេអូដោយគ្មានការអនុញ្ញាតពីអ្នកសម្ដែង ឬផលិតករ ហ្វូណូក្រាម ឬផលិតករវីដេអូ ឬអង្គភាពទូរផ្សាយត្រូវផ្គន្ទាទោសពិន័យជាប្រាក់ពី ២.០០០.០០០ ពីរលាន) រៀល ទៅ ១០.០០០.០០០ ដប់លាន) រៀល ឬ/និងត្រូវផ្គន្ទាទោសជាប់ពន្ធនាគារពី ១៤មួយ) ខែ ដល់ ៣៤បី) ខែ ។ ករណីមិនរាង ចាល ត្រូវផ្គន្ទាទោសទ្វេដង ។

ការចាក់ផ្សាយតាមទូរផ្សាយដោយគ្មានកាអនុញ្ញាតពីអ្នកសម្ដែង ឬពីផលិតករហ្វូណូក្រាម ឬពីផលិតករវីដេអូ ឬ អង្គភាពទូរផ្សាយ ត្រូវផ្ដន្ទាទោសពិន័យជាប្រាក់ពី ១.០០០.០០០(មួយលាន) រៀល ទៅ ១០.០០០.០០០(ដប់លាន) រៀល ឬនិងត្រូវផ្ដន្ទាទោសជាប់ពន្ធនាគារពី ១ (មួយ) ខែ ដល់ ៣(បី) ខែ ។ ករណីមិនរាងចាល ត្រូវផ្ដន្ទាទោសទ្វេដង ។

ෂාලෲ **ව**ව.∼

គ្រប់ករណីដូចមានចែងក្នុងមាត្រា ៦៤ និងមាត្រា ៦៥ នៃច្បាប់នេះ តុលាការមានសមត្ថកិច្ចចេញសេចក្ដីសម្រេច ដូចតទៅ :

- វិបអូសមួយភាគ ឬទាំងស្រុងនូវប្រាក់ចំណូលបានមកពីបទល្មើស និងឧបករណ៍ដែលដាក់តាំងដោយឡែកសំ រាប់ការប្រព្រឹត្តទៅនូវបទល្មើសនោះ
- បង្គាប់ឱ្យយកឧបករណ៍ ឬ សម្ភារៈដែលវីបអូសទៅប្រគល់ជូនម្ចាស់សិទ្ធិអ្នកនិពន្ធ ឬ ម្ចាស់សិទ្ធិប្រហាក់ ប្រហែល ដោយមិនទាន់គិតគូរដល់ការសងសោហ៊ុយជម្ងឺចិត្ត
- បង្គាប់ឱ្យបំផ្លាញចោលនូវសម្ភារៈ និងឧបករណ៍ដែលបានពីការវិបអូស ។

ද්ගුසබ් ව

ការអនុចត្តសន្លិសញ្ញអន្តរថាតិ

មារត្រា ៦៧._∼

បទប្បញ្ញត្តិទាំងឡាយនៃសន្ធិសញ្ញាអន្តរជាតិទាក់ទងនឹងច្បាប់សិទ្ធិអ្នកនិពន្ធ និងសិទ្ធិប្រហាក់ប្រហែលដែលព្រះរា-

ជាណាចក្រកម្ពុជាជាភាគី ត្រូវយកមកអនុវត្តជាមួយនឹងច្បាប់នេះបាន ។ ក្នុងករណីមានទំនាស់ជាមួយនឹងបទប្បញ្ញត្តិទាំងឡាយនៃច្បាប់នេះ បទប្បញ្ញត្តិនៃសន្ធិសញ្ញាអន្តរជាតិទាំងនោះ ត្រូវចាត់ទុកជាបទបញ្ញត្តិគោល ។

> ស្លុះប្បញ្ញត្តិ សូតុគនិ ៧

ෂාලෲ **ව**ಡ්.∼

បន្ទាប់ពីច្បាប់នេះចូលជាធរមាន ក្រសួងវប្បធម៌ និងវិចិត្រសិល្បៈត្រូវចេញសេចក្ដីប្រកាសអំពីការបញ្ឈប់ជាបន្ទាន់ នូវរាល់អាជីវកម្មដែលផ្ទុយនឹងច្បាប់នេះ ។

ក្រោយពីច្បាប់នេះចូលជាធរមាន ៦(ប្រាំមួយ)ខែ ទោសប្បញ្ញត្តិនៃមាត្រា ៦៤ និងមាត្រា ៦៥ ត្រូវយកមកអនុវត្ត ចំពោះអាជីវកម្មកំពុងមានសកម្មភាពផ្ទុយនឹងច្បាប់នេះ ។

> ខំពុភនី ៤ អនសានប្បញ្ញត្តិ

ෂාලෲ ව්ේ.∼

បទប្បញ្ញត្តិទាំងឡាយណាដែលផ្ទុយនឹងច្បាប់នេះ ត្រូវទុកជានិរាករណ៍ ។ ធ្វើនៅព្រះបរមរាជវាំងរាជធានីភ្នំពេញ. ថ្ងៃទី ០៥ ខែ មីនា ឆ្នាំ ២០០៣

> ព្រះសត្តសេខា សិច ព្រះរា៩សញ្ញាគរ សរាត្តម សីសតុ

បានយកសេចក្តីក្រាបបង្គំទូលថ្វាយ សូមឡាយព្រះហត្តលេខាព្រះមហាក្សត្រ

ស្ល់ខ ម្ដេខ សម្ដិសេខា ខាតាមឡើតម៉្គិ

> បានជម្រាបជូនសម្ដេចនាយករដ្ឋមន្ត្រី រដ្ឋមន្ត្រីក្រសួងយុត្តិធម៌ និងវិចិត្រសិល្បៈ

> > ម្រះសស្តលេខា សពេត្តម បុធ្លាធេទិ៍

លេខ: ៨៩ ច.ល
ដើម្បីចម្លងចែក
រាជធានីភ្នំពេញ.ថ្ងៃទី ១២ ខែ មីនា ឆ្នាំ២០០៣
អគ្គលេខានិការរបស្លាតិបាស
សត្តលេខា សិច្ចត្រា
សភាឌី តាស់